



సీఎం కేసీఆర్ చేసేదే చెప్పాడు..

సీఎం కేసీఆర్ చేసేదే చెప్పాడు.. చెప్పింది చెప్పాడు. అందరి లాగా కాదు.. అన్ని రాజకీయ పార్టీల లాగా కాదు. ఇప్పటి వరకు రాష్ట్రంలో ఎక్కడా లేని విధంగా అనేక సంక్షేమ పథకాలతో దేశానికి ఆదర్శంగా నిలుస్తున్నాడు. రైతుబంధు, కల్యాణలక్ష్మి, దళితబంధు, ఇంటింటికీ నల్లా లాంటి అనేక ప్రభుత్వ పథకాలు బీఆర్ఎస్ పార్టీ హయాంలో కేసీఆర్ తోనే సాధ్యమయ్యాయి. తాజాగా రూ.400 సిలిండర్ ఇస్తుంటున్న కేసీఆర్ మూడోసారి మళ్ళీ అధికారంలోకి వస్తాడు. మ్యానిఫెస్టోలో ఇచ్చిన హామీలు అన్నీ నెరవేరుస్తాడు. ముఖ్యంగా పేద మహిళా కుటుంబాలకు రూ.400 సిలిండర్ పథకం ఎంతో ఉపయోగకరంగా ఆర్థికంగా భారం తగ్గించనుంది.



- అత, శివాజీనగర్

గాయత్రీదేవి అలంకరణలో అమ్మవారు

దేవిశరన్నవరాత్రులను పురస్కరించుకుని మూడవ రోజు మంగళవారం చందానగర్ లోని శ్రీ లక్ష్మీ గణపతి దేవాలయంలో అమ్మవారు గాయత్రీదేవి అవతారంలో భక్తులకు దర్శనమిచ్చారు.



కొండాపూర్, అక్టోబర్ 17

మహిళా దక్షత సమితిలో బతుకమ్మ సంబురాలు



బతుకమ్మ ఉత్సవాలలో భాగంగా మంగళవారం చందానగర్లోని మహిళా దక్షత సమితి విద్యార్థి సంస్థలు, సుమన్ బాలికల జూనియర్ కళాశాల, వీడి బజాజ్ మహిళా డిగ్రీ కళాశాలలో ట్రైనింగ్ రామాకుమారి సుశీల పాటిల్ ఆధ్వర్యంలో బతుకమ్మ సంబురాలను ఘనంగా నిర్వహించారు. కళాశాల అధ్యాపక, విద్యార్థిణులు, ఇతర సిబ్బంది బతుకమ్మ ఆటపాటలతో సందడి చేశారు.

- కొండాపూర్, అక్టోబర్ 17

ప్రజలకు మెరుగైన వైద్య సేవలు అందించాలి

శామీర్పేట, అక్టోబర్ 17: ప్రజలకు మెరుగైన సేవలందించడంలో సిబ్బంది ఎల్లప్పుడూ అందుబాటులో ఉండాలని జిల్లా వైద్య ఆరోగ్యశాఖ అధికారి డాక్టర్ రఘునాథ్ స్వామి అన్నారు. మూడుచింతలపల్లి మండల కేంద్రంలోని ప్రాథమిక ఆరోగ్య కేంద్రాన్ని మంగళవారం ఆయన ఆకస్మికంగా తనిఖీ చేశారు. హాజరు, ఈపీ, స్టాఫ్, ఎన్సి, డ్యూ, ఇమ్మ్యూనైజేషన్ రిజిస్టర్లు, ఫార్మసీ, ల్యాబ్లను పరిశీలించారు. పరిశుభ్రత, ఓపీ సేవలను మెరుగుపరచడానికి పలు సూచనలు చేశారు. ఈ సందర్భంగా మొట్టమొదటి సారిగా దవాఖానను సందర్శించిన సందర్భంగా డీఎంహెచ్ఎస్ వైద్య సిబ్బంది శాలువా, పువ్వుగుచ్చంతో సన్నాహించారు. కార్యక్రమంలో వైద్యాధికారి దమయంతి, కవిత, సిబ్బంది పాల్గొన్నారు.

నగదు, బంగారు ఆభరణాలు అపహరణ

శామీర్పేట, అక్టోబర్ 17: శామీర్పేట పోలీస్ స్టేషన్ పరిధి కేసవరం గ్రామంలోని ఓ ఇంట్లో చోరీ జరిగింది. పోలీసులు, స్థానికుల కథనం ప్రకారం.. మూడుచింతలపల్లి మండలం కేసవరం గ్రామంలో సోమవారం అర్ధరాత్రి ఓ ఇంట్లో కొందరు వ్యక్తులు చోరీకి యత్నించగా గుర్తించిన స్థానికులు పోలీసులకు సమాచారం అందించారు. సంఘటన స్థలానికి చెరుకున్న పోలీసులు తప్పకుండా అనే వ్యక్తిని అదుపులోకి తీసుకున్నారు. అతని వద్ద నుంచి రోల్డ్ గోల్డ్ వాచ్, బట్టలు, కప్పులు, మాటీలు, టైక్సను స్వాధీనం చేసుకొని పోలీస్ స్టేషన్కు తరలించారు. మరో ఇద్దరు పరారీలో ఉన్నట్లు పోలీసులు భావిస్తున్నారు. కేసవరం గ్రామానికి చెందిన కంమంగంట్ల రమేష్ ఇంట్లో రూ.10 వేలు, 20 తులాల బంగారం, బంగారు కప్పులు చోరీకి గురైనట్లు పోలీసులకు ఫిర్యాదు చేశారు.

IN THE COURT OF THE II SENIOR CIVIL JUDGE COURT AT : MALKAJGIRI O.S.No. 1287 OF 2022 Between: Pandugala Kiran Kumar, S/o. Late Yadagiri. ...PLAINTIFF And P. Vijaya & Others ...DEFENDANT TO G. SATYANARAYANA, S/o. Chennaiah, Age: Major, Occ: Retd. Employee, R/O. Flat No. 302, Block No. 1, SMR Vinay City, Sri Rangapuram Colony, Miyapur, Hyderabad-500 049. Please take notice that the PLAINTIFF HAS FILED THE ABOVE SUIT AGAINST P. VIJAYA & OTHERS. Whereas in the said suit you are court witness, summons were sent to you through process of Court and through R.P.A.D., but could not be served upon you as the same were returned unclaimed. Therefore, as per Orders of the Honorable Court, this notice is published, the said Suit stands posted on 16-11-2023. Therefore, you are called upon to appear in the above said Court on 16/11/2023 at 10.30 A.M., failing which appropriate orders will be passed by Hon'ble Court. (By Order Of The Court) M/s. M. LAXMAN RAO (Advocate) Plot No. 331, Road No. 11, Vasavi Colony, Kothapet, Saroornagar Post, Hyderabad-500 035, Ph: 9393580009.

వివ్ గాంధీకే మా మద్దతు..

హఫీజ్ పేట్ డివిజన్ ప్రకాశ్ నగర్ కాలనీవాసులు ప్రజాధరణతో హ్యూటీక్ సాధిస్తాం: వివ్ గాంధీ



వివ్ గాంధీకి మద్దతు తెలుపుతున్న హఫీజ్ పేట్ ప్రకాశ్ నగర్ వాసులు

మియాపూర్, అక్టోబర్ 17 : హఫీజ్ పేట్ డివిజన్ అభివృద్ధికి విశేష కృషి చేసిన వివ్ అరెకపూడి గాంధీకే ఎన్సి కలలో తమ సంపూర్ణ మద్దతును అందిస్తామని ఆ డివిజన్ ప్రకాశ్ నగర్ వాసులు పేర్కొన్నారు. ఎంతో వెనకబడిన

డివిజన్లో ఎన్నో రకాలుగా పురోగతిలో నడిపేందుకు గాంధీ శక్తివంచన లేకుండా కృషి చేసారని, యాత్ర డివిజన్ కు కూడగట్టి అధిక మెజార్టీని అందిస్తామన్నారు. ఈ మేరకు వివ్ గాంధీని ఆయన నివాసంలో కలుసుకుని తమ మద్దతును తెలిపారు. ఈ సందర్భంగా వివ్ గాంధీ మాట్లాడుతూ నియోజకవర్గ వ్యాప్తంగా అన్ని వర్గాల ప్రజలు తనపై చూపుతున్న విశేష ఆదరణ అత్యంత సంతోషదాయకమని, గడచిన రెండు దశాబ్దాల చిత్రశుద్ధితో కృషి చేసానన్నారు. ప్రజల సంపూర్ణ ఆశీర్వాదాలతో హ్యూటీక్ను సాధిస్తానని, నియోజకవర్గంగా మరింత అభివృద్ధిని ప్రజలకు అందిస్తానని వివ్ గాంధీ పేర్కొన్నారు. అన్ని డివిజన్లలో కాలనీలను నిరంతరం అందుబాటులో ఉండి సేవలను అందించానని, ముమ్మందూ వాటిని ప్రజల మద్దతుతో కొనసాగిస్తానని వివ్ గాంధీ స్పష్టం చేశారు. ఈ కార్యక్రమంలో కాలనీ అధ్యక్ష, కార్యదర్శులు వెంకటరెడ్డి, రాజేశ్వర్ రావు, బీఆర్ఎస్ నేతలు, కార్యకర్తలు పాల్గొన్నారు.

ఆర్వో కార్యాలయంలో కంట్రోల్ రూమ్ ఏర్పాటు

మియాపూర్, అక్టోబర్ 17 : శేరిలింగంపల్లి నియోజకవర్గంలో ఎన్నికలకు చురుగ్గా ఏర్పాటు జరుగుతున్నాయి. ఇప్పటికే తుది ఓటర్ల జాబితా పోలింగ్ కేంద్రాలు, డీఆర్సీ ఖరారు, సెక్టోరియల్ అధికారులు, తనిఖీ బృందాల ఏర్పాటు పూర్తయ్యాయి. రాష్ట్రంలోనే అతి పెద్ద నియోజకవర్గం కావటంతో ఓటర్లకు ఎటువంటి అనుమానాలున్నా నివృత్తి చేసుకునేందుకు కోడ్ ఉల్లంఘనలు, డబ్బు, మద్యం ఇతర వాటి అసాధికారిక చలామణిపై ప్రజల నుంచి సమాచారం నిమిత్తం నియోజకవర్గ ఆర్వో కార్యాలయంలో తాజాగా కంట్రోల్ రూమ్ ఏర్పాటు చేసారు. ఎన్నికలకు సంబంధించి ఎటువంటి విషయాన్నయిన కంట్రోల్ రూమ్ కు నివేదించేలా సిద్ధం చేసారు. ఇక్కడి ఆర్వో కార్యాలయంలో 24 గంటల పాటు కంట్రోల్ రూమ్ సేవలు నియోజకవర్గ ప్రజలు ఓటర్లకు అందుబాటులో ఉంటాయి. ప్రచారాల సందర్భంగా కోడ్ ఉల్లంఘించినా, ఓటర్లను ప్రలోభాలకు గురి చేసేందుకు రాజకీయ పక్షాలు వ్యవహరిస్తున్నా కంట్రోల్ రూమ్ కు ఫిర్యాదు చేయవచ్చు. కంట్రోల్ రూమ్ సంబంధ ఫోన్ నెంబరు 7386054632 ను నియోజకవర్గ ఎన్నికల అధికారులు ప్రకటించారు.



నియోజకవర్గ ఆర్వో కార్యాలయం

ఆకట్టుకున్న కూచిపూడి, కథక్ నృత్య ప్రదర్శనలు

కొండాపూర్, అక్టోబర్ 17 : మాదాపూర్లోని శిల్పారామంలో కొనసాగుతున్న ఆల్ ఇండియా శారీ మేళలో భాగంగా నిర్వహిస్తున్న సాంస్కృతిక ప్రదర్శనలు సందర్భకులను ఎంతగానో అలరిస్తున్నాయి. ప్రదర్శనలో భాగంగా మంగళవారం రేణుక ప్రభాకర్ తన శిష్య బృందంతో కలిసి దక్ష యజ్ఞ, అష్టాదశ శక్తి పీఠాలు కూచిపూడి నృత్యరూపకంలో ప్రదర్శించి ఆకట్టుకున్నారు. అనంతరం అర్చన మిశ్ర, సోనాలీ బాసర్ వారి శిష్య బృందాలతో కలిసి గణేశ వందన,

గురు వందన, నృత్య సంగీత, తరణ, దేవి స్తుతి అంశాలను శ్రేయ సుమన్, లక్ష్మిత, దేవంశీ, నటాషా, స్వాతి, పద్మరసి, మిరయాల కథక్ నృత్యరూపకంలో ప్రదర్శించిన తీరు ఆద్యంతం ఆకట్టుకున్నాయి. బతుకమ్మ ఉత్సవాలలో భాగంగా శిల్పారామం మహిళా సిబ్బంది ప్రత్యేకంగా రంగు రంగుల పూలతో చేసిన బతుకమ్మల ముందు సందర్భకులతో కలిసి బతుకమ్మ ఆటపాటలతో సందడి చేశారు.



నృత్య ప్రదర్శనలను కళాకారులు



రమణీయంగా నాద బ్రహ్మాత్మవం

మాదాపూర్, అక్టోబర్ 17: మాదాపూర్లోని అన్నమాచార్య బావనా వాహినిలో నాద బ్రహ్మాత్మ వేదకలు అత్యంత ఘనంగా జరిగాయి. పద్మశ్రీ, డాక్టర్ శోభ రాజు ఆధ్వర్యంలో ఏర్పాటు చేసిన నాద బ్రహ్మాత్మ వేదకలు అన్నమయ్య సంగీతనలను ఆలాపించారు. ఈ కార్యక్రమానికి ముఖ్య అతిథిగా కరీంనగర్ కు చెందిన ప్రముఖ వైద్య నిపుణులు అనీల్ కుఆమర్ మాల్యూర్ విచ్చేసి అన్నమాచార్య బావనా వాహిని నిర్వాహకులతో కలిసి హాజరయ్యారు. ఈ సందర్భంలో అన్నమయ్యపురం విద్యార్థులు శ్రీ విష్ణు సహస్రనామ స్తోత్రమ్, శ్రీ లక్ష్మీ అష్టోత్తర శతనామ స్తోత్రమ్, శ్రీ లలితా సహస్రనామ స్తోత్రమ్, శ్రీ అన్నమాచార్య అష్టోత్తర శతనామావళి, గురుస్తుతితో ప్రారంభించారు. ఇందులో భాగంగా ప్రముఖ సేవధ్య గాయకుడు కె. రామాచారి వారి శిష్య బంధంతో కలిసి

కంటిమి ఇనాళ్ళు, నిత్యులు ముక్తులు, వినవమ్మయశోద, గోవిందాశ్రీత వంటి అన్నమయ్య సంగీతనలను ఆలాపించారు. కాగా ఈ కార్యక్రమానికి తలబలనోవా, కీ బోర్డు రాజు వాద్య సహకారాన్ని అందించారు. అనంతరం అన్నమాచార్య బావనా వాహినిలో నిర్వాహకురాలు, పద్మశ్రీ, డాక్టర్ శోభరాజు కళాకారులకు జ్ఞాపికలను అందజేసి సత్కరించారు. అన్నమయ్య సమేత శ్రీ వేంకటేశ్వర స్వామికి హారతిని ఇచ్చి ప్రసాద వితరణ గావించారు.



గచ్చిబౌలిలో విద్యుత్ ఉండని ప్రాంతాలు

శేరిలింగంపల్లి, అక్టోబర్ 17: విద్యుత్ మరమ్మత్తుల పనుల కారణంగా బుధవారం గచ్చిబౌలి సబ్ స్టేషన్ పరిధిలో పలు ప్రాంతాల్లో విద్యుత్ ఉండదని ఏకా వేణుగోపాల్ ఒక ప్రకటనలో తెలిపారు. ఉదయం 11 నుంచి మధ్యాహ్నం 1 గంటల వరకు గచ్చిబౌలి హూజింగ్ బోర్డు కాలనీ, పాత గచ్చిబౌలి గ్రామం, వీధింబంట్ల 1,2,3,రాడిస్ న హోటల్, క్విల్లాండ్ విల్లాస్, హిమగిరి హాస్పిటల్, గచ్చిబౌలి ఫైట్ వర్ నిర్మాణ ప్రాంతాల్లో విద్యుత్ సరఫరా ఉండదని ఆయన పేర్కొన్నారు. వినయోగదారులు ఈ అంతరాయాన్ని గమనించి సహకరించాలని కోరారు.

ఎన్ఆర్ఐ ఆత్మహత్య

శేరిలింగంపల్లి, అక్టోబర్ 17: ఆర్థిక ఇబ్బందులు తాళలేక ఓ ఎన్ఆర్ఐ ఆత్మహత్య చేసుకున్న సంఘటన రాయదుర్గం పోలీస్ స్టేషన్ పరిధిలో చోటుచేసుకుంది. పోలీసులు తెలిపిన వివరాల ప్రకారం.. ఆంధ్రప్రదేశ్ గుంటూరు ప్రాంతానికి చెందిన జక్కిరెడ్డి విష్ణువర్ధన్ రెడ్డి(43) రాయదుర్గం మైహోంభుజా అపార్టుమెంట్స్ బి-బ్లాక్ 1401 ఫ్లాట్లో నివాసం ఉంటున్నాడు. 20 సంవత్సరాల క్రితం ఆస్ట్రేలియాకు వెళ్లిన విష్ణువర్ధన్ రెడ్డి నాలుగు నెలల క్రితం నగరానికి తిరిగి వచ్చాడు. భార్య విదాకులు ఇవ్వడంతో మైహోంభుజాలో ప్లాట్ అద్దెకు తీసుకొని ఒంటరిగా నివాసం ఉంటున్నాడు. కాగా మంగళవారం సాయంత్రం 4 గంటలకు విష్ణువర్ధన్ రెడ్డి ఫ్లాట్ కి వచ్చిన ఓ వ్యక్తి మెయిన్ డోర్ తలుపులు తెరిచి ఉండడాన్ని గమనించారు. లోపలికి వెళ్ళాడగా బెడ్రూంలో సీలింగ్ ప్యాన్ కు విష్ణువర్ధన్ రెడ్డి ఉరివేసుకొని ఆత్మహత్య చేసుకున్నట్లు గుర్తించి అపార్టుమెంట్ సెక్యూరిటీకి సమాచారం అందించాడు. ఈ మేరకు ఘటనా స్థలానికి చేరుకున్న రాయదుర్గం పోలీసులు మృతదేహాన్ని స్వాధీనం చేసుకొని పోస్టు మార్టం నిమిత్తం ఉస్మానియాకు తరలించారు. ఈ మేరకు కేసు నమోదు చేసుకొని పోలీసులు దర్యాప్తు చేపట్టారు. గుంటూరులో ఉంటున్న విష్ణువర్ధన్ రెడ్డి తల్లిదండ్రులకు సమాచారం అందించి ఆత్మహత్యకు గల కారణాలు తెలుసుకుంటున్నారు. ఆస్ట్రేలియాలో ఆయన చేసిన వ్యాపారాల్లో నష్టం రావడంతో ఆర్థికంగా ఇబ్బందులు తాళలేక ఆత్మహత్యకు పాల్పడి ఉండవచ్చని పోలీసులు భావిస్తున్నారు.